

नेपाल राजपत्र

भाग ३८

श्री ५ को सरकारद्वारा प्रकाशित

खण्ड १६] काठमाडौं, भाद्र ६ गते २०२६ साल [संख्या २०

श्री ५ को सरकार

गृह पञ्चायत मन्त्रालयको

सूचना

- (१) अष्टाचार निवारण ऐन, २०१७ (संशोधनहरू सहित) को दफा ३१ को उप-दफा (२) ले दिएको अधिकार प्रयोग गरी श्री ५ को सरकारले विभिन्न अञ्चलाधीश कार्यालय अन्तर्गत रहेका सबै विशेष अधिकृतहरूलाई विशेष प्रहरी अधिकृतको सबै अधिकार र कर्तव्य आफू आफ्नो क्षेत्रभित्र प्रयोग तथा पालन गर्न पाउने गरी सुम्पेको छ ।

तर निम्नलिखित उत्तरी प्रशासन क्षेत्रको हकमा उक्त अधिकार सोही क्षेत्रका सहायक अञ्चलाधीशलाई सुम्पेको छ -

- (क) ओलाङबुङगोला
(ख) नाम्चे
(ग) मुस्ताङ् ।

- (२) उपरोक्त बारे मिति २०२३।०।१३ को नेपाल राजपत्रमा प्रकाशित यस मन्त्रालयको सूचना खारेज गरिएको छ ।

आज्ञाले-

उपरथी छेत्रविक्रम राणा

श्री ५ को सरकारको सचिव ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

श्री ५ को सरकार
गृह पञ्चायत मन्त्रालयको
सूचना

(१) स्थानीय प्रशासन व्यवस्था ऐन, २०२२ को दफा ४ को उप-दफा (२) को प्रतिबन्धात्मक वाक्यांशले दिएको अधिकार प्रयोग गरी श्री ५ को सरकारले सोही उप-दफा (२) बमोजिम अञ्चलाधीशलाई भएको कालोबजार ऐन, २००८ को सम्पूर्ण अधिकार सम्बन्धित प्रमुख जिल्ला अधिकारीले मात्र आफ् आफ्नो क्षेत्रभित्र प्रयोग गर्न सक्ने गरी प्रत्येक जिल्लाको प्रमुख जिल्ला अधिकारीलाई प्रदान गरेको छ ।

(२) मिति २०२५।४।२१ को नेपाल राजपत्र भाग ३ मा प्रकाशित यस मन्त्रालयको सूचनाद्वारा प्रमुख जिल्ला अधिकारीहरूलाई प्रदान गरिराखेको अधिकारहरू मध्ये दफा ५ मा उल्लिखित आवश्यक वस्तु संरक्षण ऐन, २०१२ को दफा ६ को अधिकार झिकिएको छ ।

आज्ञाले-

उपरथी छेत्रविक्रम राणा

श्री ५ को सरकारको सचिव ।

श्री ५ को सरकार

गृह पञ्चायत मन्त्रालयको
सूचना

आवश्यक पदार्थ नियन्त्रण (अधिकार) ऐन, २०१७ को दफा ८ ले दिएको अधिकार प्रयोग गरी श्री ५ को सरकारले सोही ऐनको दफा ३, ७ र ८ को उप-दफा (२) को खण्ड (क), (ख) र (ग) बमोजिमको अधिकार प्रमुख जिल्ला अधिकारीले आफ् आफ्नो क्षेत्रभित्र प्रयोग गर्न पाउने गरी प्रत्येक जिल्लाको प्रमुख जिल्ला अधिकारीलाई दिइएको छ ।

आज्ञाले-

उपरथी छेत्रविक्रम राणा

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
गृह पञ्चायत मन्त्रालयको
सूचना

श्री ५ को सरकारले बनाएको तल लेखिएबमोजिमको “रेडियो (लाइसेन्स) नियमावली, २०२६” सर्वसाधारणको जानकारीको लागि प्रकाशित गरिएको छ ।

रेडियो (लाइसेन्स) नियमावली, २०२६

रेडियो ऐन, २०१४ को दफा १० ले दिएको अधिकार प्रयोग गरी श्री ५ को सरकारले देहायको नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम “रेडियो (लाइसेन्स) नियमहरू, २०२६” रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसङ्गले अर्को अर्थ नलागेमा यी नियमहरूमा-

(क) “ऐन” भन्नाले रेडियो ऐन, २०१४ सम्झनुपर्छ ।

(ख) “लाइसेन्स दिने अधिकारी” भन्नाले स्थानीय जिल्ला पञ्चायत सम्झनुपर्छ ।

(ग) “लाइसेन्स रित्यु गर्ने अधिकारी” भन्नाले स्थानीय गाउँ पञ्चायत वा नगर पञ्चायत सम्झनुपर्छ ।

(घ) “अनुसूची” भन्नाले यी नियमहरूको अनुसूची सम्झनुपर्छ ।

३. लाइसेन्सको लागि दरखास्त दिने:- रेडियो यन्त्र राख्न चाहने वा रेडियो बिक्रेता हुन चाहने वा रेडियो मेकानिक भई काम गर्न चाहने व्यक्तिले ऐन र यी नियमहरू बमोजिम लाइसेन्स लिन अनुसूची १ मा तोकिए बमोजिमको ढाँचामा लाइसेन्स दिने अधिकारी कहाँ दरखास्त दिनुपर्छ । यसरी दरखास्त दिँदा दरखास्तवालाले नियम ५ मा तोकिएको दस्तूर समेत दाखिल गर्नुपर्नेछ ।

तर रेडियो यन्त्रको लाइसेन्स लिन चाहने व्यक्तिले दरखास्त दिँदा सो रेडियो यन्त्र नेपाल अधिराज्यभित्र खरिद गरेको भए खरिद भएको मितिले र बिदेशबाट ल्याएको भए भन्सार महसूल तिरेको मितिले ३५ दिनभित्र खरिद गरेको बील वा भन्सार महसूल तिरेको रसिद समेत राखी दरखास्त दिनुपर्छ ।

४. लाइसेन्स दिने:- (१) नियम ३ बमोजिम दरखास्त पर्न आएपछि लाइसेन्स दिने अधिकारीले दरखास्तवालालाई अनुसूची २ बमोजिमको लाइसेन्स दिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर कुनै कारणवश दरखास्तवालालाई लाइसेन्स नदिने निर्णय भएमा सो कुराको सूचना दरखास्तवालालाई दिनुपर्छ र दरखास्तवालाले बुझाएको दस्तूर समेत निजलाई तुरुन्त फिर्ता गर्नुपर्छ ।

(२) उप-नियम (१) बमोजिम दरखास्तवालालाई लाइसेन्स जारी गरेपछि लाइसेन्स दिने अधिकारीले त्यसको सूचना सम्बन्धित लाइसेन्स रिन्यू गर्ने अधिकारीलाई यथा समयमा दिनुपर्छ ।

५. लाइसेन्स दस्तूर:- देहायको लाइसेन्सको लागि देहायको दस्तूर लाग्नेछ-

(क) रेडियो यन्त्र राख्ने प्रत्येक रेडियोको रु. १०१-

(ख) रेडियो बिक्रेताकोश्रृंग रु. १००१- र

(ग) रेडियो मेकानिकको रु. ५०१-

६. लाइसेन्सको अवधि र रिन्यूबल:- (१) नियम ४ बमोजिम जारी भएको लाइसेन्स सो आर्थिक वर्ष भरी मात्र कायम रहनेछ र त्यस्तो लाइसेन्स प्रत्येक वर्षको श्रावण मसान्तसम्ममा लाइसेन्स रिन्यू गर्ने अधिकारीबाट रिन्यू गराउनु पर्नेछ ।

तर लाइसेन्स रिन्यू गर्ने अधिकारीले उचित कारण देखेमा ३५ दिनमा नबढाई रिन्यू गर्ने म्याद थप गर्नसक्नेछ ।

(२) लाइसेन्स रिन्यू गर्दा लाइसेन्स दस्तूर सरहने रिन्यूबल दस्तूर लाग्नेछ ।

७. लाइसेन्स दस्तूर र रिन्यूबल दस्तूर नलाग्ने:- कुनै पञ्चायत वा वर्गीय तथा व्यावसायिक संगठन वा श्री ५ को सरकारको स्वीकृति प्राप्त कुनै शिक्षण संस्थाको प्रथम गको लागि रेडियो यन्त्रको लाइसेन्स गराउँदा वा त्यस्तो लाइसेन्स रिन्यू गर्दा सो वापतको दस्तूर राखिने लाग्ने छैन ।

८. लाइसेन्स लिनु नपर्ने:- यी नियमहरूमा जुनसुकै कुरा लेखिएको भएता पनि मोटर सवारीमा जडान भएको रेडियो यन्त्र वा क्रिस्टलसेट वा श्री ५ को सरकारले नेपाल राजपत्रमा सूचना प्रकाशित गरी लाइसेन्स गराउनु नपर्ने भनी तोकिएको अन्य कुनै रेडियो यन्त्रको लागि यी नियमहरू बमोजिम लाइसेन्स लिनुपर्ने छैन ।

९. नासिएमा वा हराएमा अर्को लाइसेन्स लिनु पर्ने:- यी नियमहरू बमोजिम जारी भएको लाइसेन्स नासिएमा वा हराएमा लाइसेन्स प्राप्त व्यक्तिले रेडियो यन्त्रको भए रु. २१ र रेडियो ।

बिक्रेता वा रेडियो मेकानिकको भए रु. ५१- दस्तूर दाखिल गरी अर्को लाइसेन्स लिनुपर्नेछ ।

१०. रेडियो यन्त्रको नामसारी:- (१) लाइसेन्स लिई राखेको रेडियो यन्त्र कसैलाई बिक्री गरेमा वा अन्य कुनै तरिकाले हक छाडेमा, हक छोड्ने र हक पाउने दुबैले सो कुराको सूचना सो भए गरेको मितिले ३५ दिन भित्र लाइसेन्स दिने अधिकारी कहां दिनु पर्छ लाइसेन्स दिने अधिकारीले पनि सोहीबमोजिम आफ्नो कार्यालयमा रहेको लाइसेन्सको लगत तुरुन्त राख्नुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर रेडियो यन्त्रमा हक पाउने व्यक्ति अर्को इलाकाको व्यवित रहेछ भने निजले सोही इलाकाको लाइसेन्स दिने अधिकारी कहाँ सूचना गर्नु पर्नेछ र सो अधिकारीले पनि त्यस्तो रेडियो यन्त्र आफ्नो कार्यालयमा रहेको लगतमा दर्ता गर्नु पर्नेछ ।

(२) उप-नियम (१) बमोजिम नामसारी भएको रेडियो यन्त्रको लाइसेन्स रिन्यू भैसकेको रहेछ भने सो आर्थिक वर्ष भुक्तान नभएसम्म सो लाइसेन्स रिन्यू गराउनु पर्नेछैन

(३) उप-नियम (१) बमोजिम लाइसेन्स दिने अधिकारीले आफ्नो कार्यालयमा रहेको लाइसेन्सको लगतमा सच्याए पछि सो कुराको सूचना सम्बन्धित लाइसेन्स रिन्यू गर्ने अधिकारीलाई दिनु पर्छ ।

११. लाइसेन्स प्राप्त व्यक्ति अर्को इलाकामा गएमा:- (१) रेडियो यन्त्रको लाइसेन्स प्राप्त व्यक्ति रेडियो यन्त्र लिई एक आर्थिक वर्षभन्दा बढी अवधिको लागि अन्यत्र इलाकामा गएमा निजले सो कुराको सूचना साविक लाइसेन्स रिन्यू गर्ने अधिकारीलाई दिनु पर्छ र त्यस्तोमा आफू बस्न गएको इलाकाको रिन्यू गर्ने अधिकारीबाट लाइसेन्स रिन्यू गराए पनि हुन्छ ।

(२) उप-नियम (१) बमोजिम लाइसेन्स रिन्यू गराएकोमा त्यस्तो लाइसेन्स रिन्यू गर्ने अधिकारीले सो कुराको सूचना साविक लाइसेन्स रिन्यू गर्ने अधिकारीलाई दिनु पर्नेछ र रिन्यूवल वापत प्राप्त भएको दस्तुर सहित सोही अधिकारी कहाँ पठाउनु पर्नेछ ।

१२. लाइसेन्सको लगत कट्टा गर्ने:- (१) कुनै रेडियो यन्त्र बिक्री काम नलाग्ने भएमा वा हराएमा वा रेडियो बिक्रेता वा रेडियो मेकानिकले आफ्नो काम छाडेमा सो कुराको सूचना लाइसेन्स दिने अधिकारीलाई सो भए गरेको मितिले ३५ दिनभित्र दिनुपर्नेछ ।

(२) उप-नियम (१) बमोजिम सूचना प्राप्त भएपछि लाइसेन्स दिने अधिकारीले आवश्यक देखेमा जांचबुझ समेत गरी त्यस्तो रेडियो यन्त्रको वा रेडियो बिक्रेता वा रेडियो मेकानिकको लगत कट्टा गरी त्यसको सूचना सम्बन्धित लाइसेन्स रिन्यू गर्ने अधिकारीलाई दिनुपर्छ ।

१३. पुनः दर्ता गराउने:- कुनै रेडियो यन्त्र बिक्री वा हराई लगत कट्टा गराई सकेपछि सो रेडियो यन्त्र मर्मत गरी फेरि काम लाग्ने भएमा वा हराएको रेडियो यन्त्र फेलापरेमा त्यस्तो रेडियो यन्त्र राख्ने व्यक्तिले त्यसरी काम लाग्ने भएको वा फेला परेको मितिले ३५ दिनभित्र नियम ३ बमोजिम दरखास्त दिई पुनः लाइसेन्स गराउनुपर्नेछ ।

१४. कोष दाखिला हुने:- यस नियमावली बमोजिम जारी भएको लाइसेन्सको दस्तुर र लाइसेन्स दिने अधिकारीले जरिवाना गरी असूल गरेको रकम सम्बन्धित जिल्ला सभा कोषमा र लाइसेन्सको रिन्यूवल दस्तुर र लाइसेन्स रिन्यू गर्ने अधिकारीले जरिवाना गरी असूल गरेको रकम सम्बन्धित गाउँ सभा वा नगर पञ्चायतको कोषमा जम्मा हुनेछ ।

९५७
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१५. दण्ड सजाय:- नियम ६ को उपनियम (१) उल्लङ्घन गर्ने व्यक्तिलाई लाइसेन्स रिन्यू गर्ने अधिकारीले र नियम १० को उप-नियम (१) र नियम १२ को उप-नियम (१) उल्लङ्घन गर्ने व्यक्तिलाई लाइसेन्स दिने अधिकारीले रु. १००।- सम्म जरिवाना गर्न सक्नेछ।

१६. खारेजी र बचाउ:- (१) रेडियो (लाइसेन्स) नियमहरू, २०१६ र ती नियमहरूमा समय समयमा भएका संशोधनहरू खारेज गरिएको छ।

(२) रेडियो (लाइसेन्स) नियमहरू, २०१६ बमोजिम भए गरेका काम कुराहरू यी नियमहरू प्रारम्भ भएपछि यत्न नियमहरू बमोजिम भए गरे सरह मानिनेछ।

(७)

नेपाल राजपत्र भाग ३

(३)

अनुसूची-१

(नियम ३ संग सम्बन्धित)

जिल्ला पञ्चायत कार्यालय,

..... जिल्ला ।

म । हामीले..... रेडियो (लाइसेन्स) नियमहरू, २०२६ बमोजिम लाइसेन्सको लागि दस्तुर रु..... यसै साथ राखी दरखास्त गरेको छु । छौं ।

(क) रेडियो यन्त्रको निमित्त-

१. रेडियो यन्त्रको नम्बर.....
२. रेडियो यन्त्रको किसिम र मोडेल.....
३. रेडियो यन्त्र बनाउने कम्पनीको नाम.....
४. रेडियो यन्त्रको भालभ वा ट्रान्जिष्टर संख्या ।.....

(ख) रेडियो बिक्रेताको निमित्त-

१. म । हामी..... रेडियो यन्त्रहरू बिक्री गर्न चाहन्छु । चाहन्छौं ।
२. मेरो । हाम्रो पसल..... मा छ । हुनेछ ।

(ग) रेडियो मेकानिकको निमित्त-

म । हामी..... रेडियो मेकानिकको काम गर्न चाहन्छु । चाहन्छौं ।

निवेदकको सहिछाप.....

वतन.....

मिति.....

नाम पुर्याउने तालिमशाळा	नाम पुर्याउने तालिमशाळा	परीक्षा काल तालिमशाळा	परीक्षा काल तालिमशाळा
सहायक शिक्षकको	सहायक शिक्षक	होमि विदु तालिमशाळा	होमि विदु तालिमशाळा

-सिनाहा

नाम पुर्याउने तालिमशाळा

। तालिमशाळा तालिमशाळा कि ४ कि

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(८)

नेपाल राजपत्र भाग ३

(७)

अनुसूची-२

(नियम ४ सँग सम्बन्धित)

..... जिल्ला पञ्चायत कार्यालय

..... जिल्ला ।

लाइसेन्स नम्बर,

लाइसेन्स गरी दिएको मिति

लाइसेन्स पाएको व्यक्तिको नाम र थर

ठेगाना

लाइसेन्सको किसिम

(क) (रेडियो यन्त्रको लाइसेन्स भए)

१. रेडियो यन्त्रको नम्बर

२. रेडियो यन्त्रको किसिम र मोडेल

३. रेडियो यन्त्र बनाउने कम्पनीको नाम

४. रेडियो यन्त्रको मालिक वा ट्रान्जिष्टर संख्या

(ख) (रेडियो बिक्रेताको लाइसेन्स भए)

पसलको नाम र ठेगाना

(ग) (रेडियो मेकानिकको लाइसेन्स भए)

रेडियो मेकानिकको नाम र ठेगाना

लाइसेन्स दिने अधिकारीको नाम

कार्यालयको छाप दस्तखत

लाइसेन्स रिन्यू गरी दिएको मिति	लाइसेन्सको अवधि समाप्त हुने मिति	लाइसेन्स रिन्यू गर्दा बुझेको रकम	लाइसेन्स रिन्यू गर्ने अधिकारीको दस्तखत

आज्ञाले-

उपरथी छेत्रविक्रम राणा

श्री ५ को सरकारको सचिव ।

अधिकारिकता मुद्रण विभागबाट प्रमाणित गरिएपछि मात्र लागु हुनेछ।